



ఆర్వీల నుంచి ధ్రువీకరణ పత్రాలు అందుకుంటున్న కొండా సురేఖ, కేఆర్ నాగరాజు, దొంతి మాధవరెడ్డి



కాంగ్రెస్ అభ్యర్థుల విజయం

శాశీబుగ్గ, డిసెంబర్ 3: వరంగల్ ఎనుమాముల వ్యవసాయ మార్కెట్ ప్రాంగణంలో వరంగల్, హనుమకొండ జిల్లాల పరిధిలోని వరంగల్ తూర్పు, పశ్చిమ, వర్ధన్నపేట, నర్సంపేట, పరకాల నియోజకవర్గాల ఓట్లను ఆదివారం లెక్కించారు. ఉదయం నుంచి ఫలితాలు వెలువడే వరకూ ప్రతి రౌండ్ ఉత్కంఠ భరితంగా సాగింది. వరంగల్

తూర్పు నుంచి కొండా సురేఖ, వర్ధన్నపేట నుంచి కేఆర్ నాగరాజు, నర్సంపేట నుంచి దొంతి మాధవరెడ్డి, పరకాల నుంచి రేపూరి ప్రకాశ్ రెడ్డి, వరంగల్ పశ్చిమ నుంచి నాయిని రాజేందర్ రెడ్డి కాంగ్రెస్ అభ్యర్థులుగా గెలుపొందారు. ఆర్వీల విజేతలకు ధ్రువీకరణ పత్రాలు అందజేశారు. నర్సంపేట నియోజకవర్గంలో కాంగ్రెస్ పార్టీ అభ్యర్థి దొంతి

- వరంగల్, హనుమకొండ జిల్లాల్లోని ఐదు నియోజకవర్గాల్లో గెలుపు
- విజేతలకు ధ్రువీకరణ పత్రాలు అందజేసిన ఆర్వీలు

మాధవరెడ్డి 19,376, పరకాల నియోజకవర్గంలో కాంగ్రెస్ అభ్యర్థి రేపూరి ప్రకాశ్ రెడ్డి 7,941 ఓట్లు, వరంగల్ పశ్చిమలో నాయిని రాజేందర్ రెడ్డి 15,331, వరంగల్ తూర్పు నియోజకవర్గంలో కొండా సురేఖ 15,652, వర్ధన్నపేటలో కాంగ్రెస్ అభ్యర్థి కేఆర్.నాగరాజు 20,070 ఓట్ల మెజార్టీతో విజయం సాధించారు.



ఎన్నికల సిబ్బందితో కలెక్టర్ సిక్తా పట్నాయక్

ఎన్నికల విజయవంతానికి కృషి చేసిన వారికి కలెక్టర్ కృతజ్ఞతలు

హనుమకొండ, నవంబర్ 3: హనుమకొండ జిల్లాలో శాసన సభ ఎన్నికలను విజయవంతం చేసేందుకు కృషి చేసిన ప్రతి ఒక్కరికీ జిల్లా ఎన్నికల అధికారి, కలెక్టర్ సిక్తా పట్నాయక్ కృతజ్ఞతలు తెలిపారు. జిల్లాలోని పరకాల, వరంగల్ పశ్చిమ నియోజక వర్గాల పరిధిలో సజావుగా ఎన్నికలు నిర్వహించి, కౌంటింగ్ ప్రక్రియను పూర్తిచేసినట్లు తెలిపారు. ఇందుకు సహకరించిన ఎన్నికల అధికారులు, సిబ్బంది, ప్రజలు, ప్రింట్, ఎలక్ట్రానిక్ మీడియాకు కలెక్టర్ కృతజ్ఞతలు తెలిపారు.

తురుకల సోమారం గ్రామ మసీదు ఏ బలూల్ నూతన కార్యవర్గం

పర్వతగిరి, డిసెంబర్ 3: మండలంలోని తురుకల సోమారం గ్రామంలో మసీదు ఏ బలూల్ నూతన కార్యవర్గాన్ని ఆదివారం ఎన్నుకున్నారు. సదార్గా సర్దార్ పాషా, అధ్యక్షుడిగా యాకూబ్ పాషా, ఉపాధ్యక్షుడిగా ఖాజాపాషా, కోశాధికారిగా ఎన్కే రబ్బాని ఏకగ్రీవంగా ఎన్నికయ్యారు. కార్యక్రమంలో ముస్లిం మత పెద్దలు యాకూబ్ పాషా, బాబుమియా, సందానీ, షహీద్, అమీర్, ఇబ్రహీమ్, అర్షద్, నజీర్, ఖుర్షానీ, గోరేమియా, గోరే, అన్వర్, అల్రాజ్, హమీద్, దావూద్ పాల్గొన్నారు.



రాజేంద్రప్రసాద్, శ్రీకాంతాచారి చిత్రపటాలకు నివాళులర్పిస్తున్న హనుమాన్ నగర్ కాలనీవాసులు

హనుమాన్ నగర్లో రాజేంద్రప్రసాద్, శ్రీకాంతాచారికి నివాళి

హనుమకొండ చౌరస్తా, డిసెంబర్ 3 : స్వాతంత్ర్య సమరయోధుడు, మొదటి రాష్ట్రపతి, భారతరత్న అవార్డు గ్రహీత బాబూ రాజేంద్రప్రసాద్ జయంతి, తెలంగాణ మలి దశ ఉద్యమ తొలి అమరుడు కాసీబ శ్రీకాంతాచారి వర్ధంతిని ఆదివారం గ్రేటర్ 5వ డివిజన్లోని హనుమాన్ నగర్ ఫేజ్-1 కాలనీలో నిర్వహించారు. ఈ సందర్భంగా వారి చిత్రపటాలకు పూలమాలలు వేసి నివాళులర్పించారు. కార్యక్రమంలో బీఆర్ఎస్ జిల్లా నాయకుడు చల్లా వెంకటేశ్వర్ రెడ్డి, మొట్ట మనోహర్, శ్రీనివాస్, కుమార్ రెడ్డి, సిరి మల్లె ప్రవీణ్, మాదారపు ఉదయకీరణ్, రాజేకుమార్, వెంకటేశ్, రవీందర్, సందీప్, వంశీకృష్ణ, వినోద్, అజయ్, రాజేశ్ తదితరులు పాల్గొన్నారు.

'పాడి' గెలుపుతో ఊరూరా బీఆర్ఎస్ సంబురాలు

కమలాపూర్, డిసెంబర్ 3: హుజూరాబాద్ బీఆర్ఎస్ ఎమ్మెల్యేగా పాడి కౌశిక్ రెడ్డి గెలుపొందడంతో మండలంలోని కమలాపూర్, ఉప్పల్, శనిగిరం, గూడూరు, అంబాల, శ్రీరాలపల్లి నేరేళ్ల, గోపాల్పూర్, వంగపల్లి, మర్రిపెల్లిగూడెం, మర్రిపెల్లి, కానిపల్లి, దేశరాజ్ పల్లి, శంభునిపల్లి, బీంపల్లి, కన్నూరు, గుండేడు తదితర గ్రామాల్లో ఆదివారం బీఆర్ఎస్ శ్రేణులు సంబురాలు జరుపుకున్నాయి. బీజేపీ ఎమ్మెల్యే ఈటల రాజేందర్ పై బీఆర్ఎస్ ఎమ్మెల్యే అభ్యర్థి పాడి కౌశిక్ రెడ్డి 16 వేలకు పైగా మెజార్టీతో విజయం సాధించారు. కౌశిక్ రెడ్డి విజయం సాధించడంతో గ్రామాల్లో



సంబురాలు చేసుకుంటున్న బీఆర్ఎస్ కార్యకర్తలు

బీఆర్ఎస్ నాయకులు, కార్యకర్తలు డీజేలు పెట్టి నృత్యాలు చేస్తూ, పటాకులు వేల్చి సంబురాలు చేసుకున్నారు. కార్యక్రమంలో బీఆర్ఎస్ నాయకులు, కార్యకర్తలు పాల్గొన్నారు.

ఘనంగా చందా కాంతయ్య జయంతి

వరంగల్, డిసెంబర్ 3 : ఏవీవీ విద్యాసంస్థల వ్యవస్థాపకుడు చందా కాంతయ్య, పోతన జయంతి ఉత్సవాలను ఆదివారం ఏవీవీ కళాశాలలో ఘనంగా నిర్వహించారు. సీబీఐ మాజీ డైరెక్టర్ మన్యం నాగేశ్వరరావు ముఖ్యఅతిథిగా హాజరై చందా కాంతయ్య చిత్ర పటానికి పూలమాల వేసి నివాళులర్పించారు. ఈ సందర్భంగా ఆయన మాట్లాడుతూ తన ఎదుగుదలకు ఏవీవీ విద్యాసంస్థలే బాటలు వేశాయన్నారు. ఇక్కడ చదువుకున్న తాను క్రమశిక్షణతో ఉన్నతస్థాయికి ఎదిగినట్లు తెలిపారు. ఏవీవీ విద్యాసంస్థల కరస్పాండెంట్ చందా విజయకుమార్ మాట్లాడుతూ తన తండ్రి చందా కాంతయ్య హుసేన్ బాబ్లో నడుస్తూ నాణ్యమైన విద్యను అందిస్తూ విద్యా సంస్థలను ముందుకు



జ్యోతి ప్రజ్వలన చేస్తున్న మాజీ సీబీఐ డైరెక్టర్ మన్యం నాగేశ్వరరావు

తీసుకపోతున్నట్లు తెలిపారు. పేద విద్యార్థులకు ఏవీవీ విద్యా సంస్థలు కల్పవృక్షంగా నిలుస్తున్నదన్నారు. కార్యక్రమంలో కళాశాల ప్రిన్సిపాల్ భుజేందర్ రెడ్డి, పీజీ కళాశాల ప్రిన్సిపాల్ వెంకటేశ్వర్ రావు, పాలకవర్గం శాశ్వత సభ్యులు చందా శ్రీకాంత్, అచార్య ఎస్ వీఎస్ శర్మ, వర్ధరాజు వెంకటేశ్వర్ రావు, చకిలం మదన్ మోహన్, రాంరెడ్డి, మురళీమోహన్ పాల్గొన్నారు.

'మల్లికాంబ'లో అంతర్జాతీయ దివ్యాంగుల దినోత్సవం

హనుమకొండ, నవంబర్ 3: అంతర్జాతీయ దివ్యాంగుల దినోత్సవాన్ని పురస్కరించుకొని హనుమకొండ మల్లికాంబ మనో వికాసకేంద్రంలో వారోత్సవాలు నిర్వహిస్తున్నట్లు కేంద్రం నిర్వహకురాలు బండా రామలీల తెలిపారు. ఆదివారం నిర్వహించిన కార్యక్రమానికి జిల్లా ప్రధాన న్యాయమూర్తి పీ కృష్ణమూర్తి ముఖ్య అతిథిగా హాజరయ్యారు. జ్యోతి ప్రజ్వలన చేసిన ఆనంతరం ఆయన మాట్లాడుతూ మాన

సిక దివ్యాంగులకు వైద్య పరంగా కావాల్సిన సహాయం అందించడంతోపాటు తనవంతు సహకారం అందిస్తానన్నారు. ఆనంతరం పండ్లు, స్వీట్లు పంపిణీ చేశారు. ఈ సందర్భంగా చిన్నారులు చేసిన సామూహిక నృత్య ప్రదర్శనలు అకట్టున్నాయి. డాక్టర్ భాగ్యవి, సాయిలక్ష్మణ్, డాక్టర్ వినోద్ కుమార్, డాక్టర్ పాండే, డాక్టర్ సుప్రీయ, బండా సదానందం, ప్రొఫెసర్ పద్మకోడం కల్యాణ్ పాల్గొన్నారు.



మాట్లాడుతున్న జిల్లా ప్రధాన న్యాయమూర్తి పి.కృష్ణమూర్తి

కేయా అధికారులకు షోకాజ్ నోటీస్

హనుమకొండ చౌరస్తా, డిసెంబర్ 3: కేయా 2018-19 కేటగిరి-1 పీహెచ్డీ ప్రవేశాల్లో రాజనీతిశాస్త్ర విభాగంలో నేషనల్ ఫెలోషిప్, స్కాలర్ షిప్ హయ్యర్ ఎడ్యుకేషన్ ఆఫ్ ఎస్టీ విద్యార్థి విభాగంలో బానోత్ ఇందిరకు పీహెచ్డీలో ప్రవేశం కల్పించే విషయమై తెలంగాణ హైకోర్టు కేయా అధికారులకు షోకాజ్ నోటీసు జారీ చేసింది. ఈ నెల 11 లోపు సమాధానం తెలపాలని ఉత్తర్వుల్లో పేర్కొంది. ఈ సందర్భంగా బాధితురాలు బానోత్ ఇందిర మాట్లాడుతూ కేంద్ర ప్రభుత్వ ఫెలోషిప్ సాధించిన తనకు పీహెచ్డీ అడ్మిషన్ ఇవ్వకపోవడంతో రాష్ట్ర హైకోర్టును ఆశ్రయించినట్లు తెలిపారు. కేంద్ర ప్రభుత్వ గిరిజన సంక్షేమ శాఖ అన్ రిజిస్టర్డ్ కేటగిరిలో దరఖాస్తు చేసుకోవడంతో మహిళా సాధికారితో భాగంగా పీజీలో 73 మార్కులతో ఫెలోషిప్ పొందినట్లు పేర్కొన్నారు. గతంలో ఫెలోషిప్ పొందిన విద్యార్థులకు అప్పటి వీసీ ప్రొఫెసర్ సాయన్న అడ్మిషన్లు కల్పించారని, కానీ, తన ద్రువపత్రాలను పరిశీలించిన అప్పటి అధికారులు రిజిస్ట్రార్ కు పంపించగా అడ్మిషన్ ఇవ్వలేదని తెలిపారు. ఇప్పటికైనా హైకోర్టు ఆదేశాలతో తనకు పీహెచ్డీ అడ్మిషన్ కల్పించాలని ఆమె కోరారు.



వ్రతంలో పాల్గొన్న భక్తులు

సనాతన సంప్రదాయాలను ఆచరించాలి

పోచమమైదాన్, నవంబర్ 3: సనాతన సంప్రదాయాలను ఆచరిస్తూ, భారత జాతి ఉన్నతి, హైందవ ధర్మాన్ని గౌరవించాలని శివానంద గురు కల్చరల్ ట్రస్ట్ మేనేజింగ్ ట్రస్ట్ త్రిపురనేని గోపీచంద్ అన్నారు. ములుగుగోడల్లోని సంప్రదాయంలో ఆదివారం వేయి మందితో సామూహిక సత్యనారాయణస్వామి ప్రతాలు నిర్వహించారు. సామూహిక వ్రతం, యజ్ఞం చేయడం వల్ల అనేక రేణు ఫలితం వస్తుందన్నారు. అమెరికాలో స్థిరపడిన ఘనపాటి కృష్ణశర్మ, అనిల్ శర్మ, శ్రీనాథ్ శర్మ ఈ కార్యక్రమాన్ని చేయించినట్లు చెప్పారు. కార్యక్రమంలో టట్లీలు సాయి నారాయణ, సోమారామయ్య, గండే ఉమా శంకర్, రాంరెడ్డి, సదాశివుడు, టీ ప్రసాద్, లాయక్ అహ్మద్ పాల్గొన్నారు.



రుద్రేశ్వరుడికి లక్ష పుష్పార్చన చేస్తున్న అర్చకులు, భక్తులు

వేయిస్తంభాల రుద్రేశ్వరుడికి లక్ష పుష్పార్చన

హనుమకొండ చౌరస్తా, డిసెంబర్ 3: చారిత్రక వేయిస్తంభాల రుద్రేశ్వర స్వామి దేవాలయంలో కార్తీకమాసోత్సవాల్లో భాగంగా ఆదివారం ప్రత్యేక పూజలు నిర్వహించారు. డాక్టర్ కరుణాకర్-డీప్టి దంపతుల ఆధ్వర్యంలో విజయవాడ నుంచి తెప్పించిన లక్షపుష్పాలతో లక్షనామాలతో ప్రధానార్చకుడు గంగు ఉపేంద్రశర్మ, వేదపండితులు మంత్రోచ్చారణల మధ్య రుద్రేశ్వరుడికి లక్షపుష్పార్చన నిర్వహించారు. కార్తీక సమాధాన దేవతాపూజల దగ్గర కార్తీక వనభోజనాలను నిర్వహించారు. సోమవారం లక్షతులసీ అర్చన నిర్వహించనున్నట్లు గంగు ఉపేంద్రశర్మ తెలిపారు.

శ్రీవారి సన్నిధిలో అఖండ హరినామ సంకీర్తన

శాయంపేట, డిసెంబర్ 3 : తిరుమల తిరుపతి దేవస్థానం శ్రీవారి సన్నిధిలో మండలంలోని గట్లకానిపల్లి శివాలయ భజన బృందం సభ్యులు ఆదివారం అఖండ హరినామ సంకీర్తన ఆలపించారు. కార్యక్రమంలో భజన మండలి అధ్యక్షుడు గూడా వాసుదేవమూర్తిశర్మ, భక్తులు అశోక్ కుమార్, రవీందర్, సంతోష్ బాబు, శేషకుమార్, సాంబమూర్తి, భీష్మపతి, రాంబాబు, మధుసూదన్, రమేష్, సత్యం పాల్గొన్నారు.



సంకీర్తనలో పాల్గొన్న గట్లకానిపల్లి భజన బృందం